

महाराष्ट्र राज्य लॉटरीची पारंपारिक सोडतींच्या  
तिकीट विक्रीवर घाऊक खरेदीदारास / विक्रेत्यांना  
अधिकची ९% सूट अनुज्ञेय करण्याबाबत.

**महाराष्ट्र शासन**

**वित्त विभाग**

**शासन निर्णय, वित्त विभाग, क्रमांक: मरालॉ २०१७/प्र.क्र.८२/लॉटरी-२,**

महाराष्ट्र राज्य लॉटरी, नवीन प्रशासन भवन ,

मंत्रालयासमोर, मुंबई ४०० ०३२.

दिनांक : १३ जुलै, २०१७

- वाचा :** १) वित्त विभाग, शासन निर्णय क्र: मरालॉ २०१६/प्र.क्र.१५७/लॉटरी-२, दि. ०२/०८/२०१६.  
२) वित्त विभाग, शासन निर्णय क्र: मरालॉ २०१६/प्र.क्र.१९३/लॉटरी-२, दि. ०७/०९/२०१६.  
३) उप संचालक (वि. व ले.), महाराष्ट्र राज्य लॉटरी कार्यालय, वाशी, नवीमुंबई यांचे  
पत्र क्रमांक उपसं (वि. व ले.)/मरालॉ/आस्था/२११०/१७, दि. १०/०७/२०१७.

**प्रस्तावना:**

केंद्र शासनाने वस्तु व सेवा कर प्रणाली दि.०१ जुलै, २०१७ पासून लागू केली आहे. त्यानुसार राज्य शासनाकडून चालविण्यात येणाऱ्या लॉटरी सोडतींच्या तिकीट विक्रीवर तिकीटांच्या दर्शनी किंमतीवर १२% दराने वस्तु व सेवा कर लागू केला आहे. यापूर्वी राज्य शासनाकडून महाराष्ट्र लॉटरीच्यावरील कर अधिनियम-२००६ नुसार सोडत निहाय कर आकारणी करण्यात येत होती. त्यानुसार संदर्भ क्र.१ व २ अन्वये मंजूर केलेल्या लॉटरी सोडती चालविण्यात येत असून त्या शासन निर्णयातील तरतुदीनुसार वस्तु व सेवा कर प्रणाली लागू होण्यापूर्वी जुलै, २०१७ अखेरपर्यंत विक्री करावयाच्या तिकीटांची छपाई करून घेण्यात आली आहे. तसेच संदर्भाधीन शासन निर्णयान्वये घाऊक खरेदीदारास/ विक्रेत्यांना तिकीट खरेदीवर तिकीटांच्या दर्शनी मुल्यांमध्ये सूट अनुज्ञेय केलेली आहे. तथापि, वस्तु व सेवा कर प्रणालीनुसार करपात्र सेवांचा पुरवठा करणाऱ्या नोंदणीकृत व्यक्तीने कराचे बीजक (Tax invoice) देणे आवश्यक आहे. त्याप्रमाणे घाऊक खरेदीदारांना/ विक्रेत्यांना प्रत्येक तिकीट विक्रीच्या व्यवहाराकरिता Tax invoice देण्यात येऊन त्यांच्याकडून १२% वस्तु व सेवा कर वसूल करणे आवश्यक आहे. तथापि, घाऊक खरेदीदार/विक्रेता यांनी १२% वस्तु व सेवा कर त्यांना भरावा लागणार असल्याने सध्या त्यांना अनुज्ञेय केलेल्या तिकीटांच्या दर्शनी मुल्यावरील सूट मध्ये वाढ करण्याची मागणी केली आहे. त्यानुसार महाराष्ट्र राज्य लॉटरीच्या पारंपारिक लॉटरी सोडतींच्या तिकीट विक्रीवर सध्या अनुज्ञेय असलेल्या सूट मध्ये वाढ करण्याची बाब विचाराधीन होती.

**शासन निर्णय :**

महाराष्ट्र राज्य लॉटरीच्या पारंपारिक लॉटरी सोडतींच्या साप्ताहिक व मासिक सोडतींकरिता संदर्भ क्र.१ व २ येथील वित्त विभाग, शासन निर्णय, दिनांक ०२/०८/२०१६ व दि.०७/०९/२०१६ अन्वये पेपर लॉटरी सोडतींची तिकीट विक्री करतांना महाराष्ट्र राज्य लॉटरीच्या घाऊक खरेदीदार/ विक्रेत्यांना तिकीट विक्रीच्या १०० तिकीटांचे एका पुस्तकावरील तिकीटांच्या दर्शनी किंमतीवर खरेदी करण्यात येणाऱ्या सोडतीच्या एकूण लॉटरी तिकीटांवर घाऊक सूट अनुज्ञेय केलेली आहे. सदर घाऊक सूट (Discount) मध्ये सर्व पारंपारिक लॉटरी सोडतींच्या मासिक व साप्ताहिक सोडतींकरिता सरसकट सर्व टप्प्यांसाठी ९% अधिकची वाढ अनुज्ञेय करण्यात येत आहे.

२. वरील प्रमाणे साप्ताहिक व मासिक सोडतींकरिता सरसकट सर्व टप्प्यांसाठी सूट (Discount) मध्ये ९% अधिकची अनुज्ञेय केलेली वाढ उपसंचालक (वि व ले.), महाराष्ट्र राज्य लॉटरी कार्यालय, वाशी, नवीमुंबई या कार्यालयातून दि. ३१ जुलै, २०१७ पर्यंत घाऊक खरेदीदार/ विक्रेत्यांकडून खरेदी करण्यात येणाऱ्या लॉटरी तिकीटांसाठीच अनुज्ञेय आहे. दि. ३१ जुलै, २०१७ नंतर सदरचा शासन निर्णय आपोआप रद्द होईल.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०७१४१२४८४७९८०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव आव्हाड)

कक्ष अधिकारी तथा राज्य लॉटरी अधिकारी  
वित्त विभाग.

प्रति,

१. अपर मुख्य सचिव, (वित्त), वित्त विभाग, मंत्रालय, मुंबई.
२. अपर मुख्य सचिव, (व्यय), वित्त विभाग, मंत्रालय, मुंबई
३. अपर मुख्य सचिव, (गृह), गृह विभाग, मंत्रालय, मुंबई.
४. आयुक्त, अल्पबचत व राज्य लॉटरी, मुंबई-३२.
५. पोलीस महासंचालक, महाराष्ट्र राज्य, मुंबई.
६. मा. मंत्री ( वित्त), मंत्रालय, मुंबई यांचे खाजगी सचिव.
७. मा. राज्यमंत्री (वित्त), मंत्रालय, मुंबई यांचे खाजगी सचिव.
८. संचालक, लेखा व कोषागारे संचालनालय, महाराष्ट्र राज्य, मुंबई-२१.
९. महालेखापाल, महाराष्ट्र १/२(लेखा व अनुज्ञेयता) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई-३२.
११. उप सचिव (राज्य लॉटरी) वित्त विभाग, मंत्रालय, मुंबई-३२.
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उप संचालक (वित्त व लेखा), महाराष्ट्र राज्य लॉटरी, वाशी, नवीमुंबई.
१५. कक्ष अधिकारी, प्रशा-४/लॉटरी-३/ लेखाधिकारी, अर्थ संकल्प (लॉटरी संचालनालय, वित्त विभाग, मंत्रालय, मुंबई
१६. निवड नस्ती, लॉटरी -२.